

2 . பனைமரச் சிறப்பு

சரியான சொல்லைத் தெரிவு செய்து எழுதுவோமா?

Question 1.

வல்லமை என்ற சொல்லின் பொருள்

அ) வலிமை

ஆ) எளிமை

இ) இனிமை

ஈ) புதுமை

Answer:

அ) வலிமை

Question 2.

'உயர என்ற சொல்லின் எதிர்ச்சொல்

அ) மேலே

ஆ) நிறைய

இ) தாழ்

ஈ) அதிகம்

Answer:

இ) தாழ்

Question 3.

விழுந்து என்ற சொல்லின் எதிர்ச்சொல்.....

அ) நடந்து

ஆ) பறந்து

இ) எழுந்து

ஈ) நின்று

Answer:

இ) எழுந்து

Question 4.

கரையோரம் – இச்சொல்லைப் பிரித்து எழுதக் கிடைப்பது

.....

அ) கரை + ஓரம்

ஆ) கரை + யோரம்

இ) கரைய + ஓரம்

ஈ) கர + ஓரம்

Answer:

அ) கரை + ஓரம்

Question 5.

அங்கெல்லாம் – இச்சொல்லை பிரித்து எழுதக் கிடைப்பது

.....

அ) அங் + கெல்லாம்

ஆ) அங்கு + எல்லாம்

இ) அங்கு + கெல்லாம்

ஈ) அங்கெ + ல்லாம்

Answer:

ஆ) அங்கு + எல்லாம்

Question 6.

கீழ்க்காணும் சொற்களைகளைப் பிரித்து எழுதுக.

அ) சாலையோரம் = +

ஆ) குருத்தோலை = +

Answer:

அ) சாலையோரம் = சாலை + ஓரம்

ஆ) குருத்தோலை = குருத்து + ஓலை

வினாக்களுக்கு விடையளி

Question 1.

பனைமரத்தில் இருந்து கிடக்கும் உணவுப் பொருள்கள் யாவை?

Answer:

நுங்கு, பனங்கிழங்கு, பனம்பழம், பதநீர், கற்கண்டு, கருப்பட்டி

போன்ற உணவுப் பொருட்கள் பனை மரத்திலிருந்து

கிடைக்கின்றன.

Question 2.

சிறுவர்கள் விளையாடுவதற்குப் பனைமரம் எவ்வாறு உதவுகிறது?

Answer:

பனங்காய் வண்டி, பனை ஓலைக் காற்றாடி, பனை ஓலை விசிறி, பொம்மைகள் ஆகியவற்றை செய்து சிறுவர்கள் விளையாடுவதற்குப் பனைமரம் உதவுகிறது.

Question 3.

பனைமரத்தை நாம் எவ்வாறு பாதுகாக்கலாம்?

Answer:

“மரங்கள் இன்றி மனிதர்கள் இல்லை” இதனை உணர்ந்து நாம் அனைவரும் பனைமரம் வெட்டப்படுவதைத் தடுக்க வேண்டும். பனை மரத்தினைப் பற்றிய பல அரிய செய்திகளை அறிந்து கொண்டு, பனையின் சிறப்பினை நமது நண்பர்களுக்கும், மற்றவர்களுக்கும் எடுத்துக்கூற வேண்டும். பனங்கொட்டைகளைச் சேகரித்து குளம், ஆறு, குட்டை போன்றவற்றின் கரையோரங்களில் விதைகளை ஊன்றி பாதுகாக்கலாம்.

Question 4.

பனை மரத்தின் பயன்களாக நீ கருதுவனவற்றை உன் சொந்த நடையில் எழுதுக.

Answer:

(i) பனைமரம் நீண்டு வளரக்கூடியது. இது வேர், தூர்ப் பகுதி, நடுமரம், பத்தை மட்டை, உச்சிப் பகுதி, ஓலை, சில்லாட்டை, பாளைபீலி, பனங்காய், பச்சை மட்டை, சாரை ஓலை, குருத்தோலை என்ற பன்னிரண்டு உறுப்புகளை உடைய மரம். இப்பொருட்கள் அனைத்தும் மனிதர்களுக்குப் பயன்படுவன.

(ii) நுங்கும், பனங்கிழங்கும், பனம்பழமும் உணவாகப் பயன்படுகின்றன. ஓலை கூடைகள் முடையவும், கைவினைப்பொருட்கள் செய்யவும், கூரை வேயவும் பயன்படுகிறது.

(iii) பனஞ்சாறு பதனீராகவும், கற்கண்டாகவும், கருப்பட்டியாகவும் பயன் தருகிறது. பனை மரம் புயலைத் தாங்கும் வல்லமை பெற்றது. பனை ஓலை ஓலைச்சுவடிக்காகவும் பயன்படுத்தப்பட்டது.

(iv) பனை மரத்தின் வேர் நீரைத் தக்க வைத்துக்கொள்ளும் இயல்பு கொண்டது. இது நிலத்தடி நீர் மட்டம் உயர் காரணமாக அமைகிறது.

(v) பனங்காய் வண்டி, பனைஓலை காற்றாடி, பனை ஓலை விசிறி, பொம்மைகள் ஆகியவற்றைச் செய்து விளையாட்டுக்கள் விளையாட பயன்படுகிறது. பறவைகளுக்கு வாழிடமாகவும் விளங்குகிறது.